

# ഇസ്‌ലാമിന്റെ ജീവൻ

ഹൈന്ദവ മുസ്‌ലിമാർ പുതുപ്പാവ്

തൗഹീദ് ഇസ്‌ലാമിന്റെ ജീവൻ, അടിത്തറ, അടിവേർ. ജീവൻ പോയാൽ ബാക്കിയെല്ലാം ഉപയോഗ ശൂന്യം.

1) ലോകാരംഭം മുതൽ പഠിപ്പിക്കപ്പെട്ട വിഷയം, പ്രവാചകന്മാർ അവിലവും പ്രബോധനം ചെയ്ത ആദർശം, എല്ലാ ശരീഅത്തിലും ഒരു പോലെ നിലനിന്ന ആശയം.

حَدَّثَنَا مُحَمَّدُ بْنُ سِنَانَ حَدَّثَنَا فُلَيْحُ بْنُ سُلَيْمَانَ حَدَّثَنَا هَالَلُ بْنُ عَلِيٍّ عَنْ عَبْدِ الرَّحْمَنِ بْنِ أَبِي عَمْرَةَ عَنْ أَبِي هُرَيْرَةَ قَالَ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - «أَنَا أَوْلَى النَّاسِ بِعِيْسَى ابْنِ مَرْيَمَ فِي الدُّنْيَا وَالْآخِرَةِ، وَالْأَنْبِيَاءُ إِخْوَةٌ لِعَلَاتِ أُمَّهَاتِهِمْ شَتَّى، وَوَدِيَّهُمْ وَاحِدٌ» (بخارى: 3187)

അബൂഹുറൈറ(رضي الله عنه)ൽ നിന്ന്: നബി(ﷺ) പറഞ്ഞു: ദുൻയാവിലും ആഖിറത്തിലും ഈസ ബിൻ മര്യ മിനോട് മനുഷ്യരുടെ കൂട്ടത്തിൽ ഏറ്റവും ബന്ധമുള്ളവൻ ഞാനാണ്. പ്രവാചകർ സഹകളത്രങ്ങളിലെ സഹോദരങ്ങളാണ്. അവരുടെ മാതാക്കൾ (ശരീഅത്തുകൾ) വ്യത്യസ്തമാണെങ്കിലും ദീൻ (അടിസ്ഥാന വിശ്വാസം) ഒന്നാണ്. (ബുഖാരി)

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اختلفوا فيه<sup>ح</sup> وَمَا اختلف فيه<sup>ع</sup> إِلَّا الَّذِينَ أُوتُوهُ مِنْ بَعْدِ مَا جَاءَتْهُمْ الْبَيِّنَاتُ بَغْيًا بَيْنَهُمْ<sup>ط</sup> فَهَدَى اللَّهُ الَّذِينَ ءَامَنُوا لِمَا اختلفوا فيه مِنْ الْحَقِّ بِإِذْنِهِ<sup>ث</sup> وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ

മനുഷ്യൻ ഒരൊറ്റ സമുദായമായിരുന്നു. (അനന്തരം അവർ ഭിന്നിച്ചപ്പോൾ വിശ്വാസികൾക്ക്) സന്തോഷ വാർത്ത അറിയിക്കുവാനും (നിഷേധികൾക്ക്) താക്കീത് നൽകുവാനുമായി അല്ലാഹു പ്രവാചകന്മാരെ നിയോഗിച്ചു. അവർ (ജനങ്ങൾ) ഭിന്നിച്ച വിഷയത്തിൽ തീർപ്പു കൽപ്പിക്കുവാനായി അവരുടെ കൂടെ സത്യവേദവും അവൻ അയച്ചു കൊടുത്തു. എന്നാൽ വേദം നൽകപ്പെട്ടവർ തന്നെ വ്യക്തമായ തെളിവുകൾ വന്നുകിട്ടിയതിനുശേഷം അതിൽ (വേദ വിഷയത്തിൽ) ഭിന്നിച്ചിട്ടുള്ളത് അവർ തമ്മിലുള്ള മാത്സര്യം മൂലമല്ലാതെ മറ്റൊന്നുകൊണ്ടുമല്ല. എന്നാൽ ഏതൊരു സത്യത്തിൽ നിന്ന് അവർ ഭിന്നിച്ചെന്നുവോ ആ സത്യത്തിലേക്ക് അല്ലാഹു തന്റെ താൽപര്യപ്രകാരം സത്യവിശ്വാസികൾക്ക് വഴികാണിച്ചു. താനുദ്ദേശിക്കുന്നവരെ അല്ലാഹു ശരിയായ പാതയിലേക്ക് നയിക്കുന്നു. (2:213)

ഇബ്നു അബ്ബാസ്(رضي الله عنه)വിന്റെ വിശദീകരണം:

عَنْ ابْنِ عَبَّاسٍ، قَالَ: كَانَ بَيْنَ نُوحٍ وَآدَمَ عَشْرَةٌ قُرُونٍ، كُلُّهُمْ عَلَى شَرِيعةٍ مِنَ الْحَقِّ فَاحْتَلَفُوا، فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ

ഇബ്നു അബ്ബാസ്(رضي الله عنه) പറഞ്ഞു: ആദം(عليه السلام)ന്റെയും നൂഹ്(عليه السلام)ന്റെയും ഇടയ്ക്കുണ്ടായിരുന്ന പത്തു തലമുറകൾ ശരിയായ മതത്തിലായിരുന്നു. അങ്ങനെ അവർ ഭിന്നിച്ചപ്പോൾ, (വിശ്വാസികൾക്ക്) സന്തോഷവാർത്ത നൽകിക്കൊണ്ടും (നിഷേധികൾക്ക്) താക്കീത് നൽകിക്കൊണ്ടും അല്ലാഹു പ്രവാചകന്മാരെ നിയോഗിച്ചു. (ഇബ്നു കഥീർ)

لَقَدْ أَرْسَلْنَا نُوحًا إِلَىٰ قَوْمِهِ ۖ فَقَالَ يَنْقَوْمِ أَعْبُدُوا اللَّهَ مَا لَكُمْ مِنِّي غَيْرُهُ ۖ إِنِّي أَخَافُ عَلَيْكُمْ عَذَابَ يَوْمٍ عَظِيمٍ

നൂഹ്(عليه السلام)നെ അദ്ദേഹത്തിന്റെ ജനതയിലേക്ക് നാം അയക്കുകയുണ്ടായി, എന്നിട്ടദ്ദേഹം പറഞ്ഞു. എന്റെ ജനങ്ങളേ നിങ്ങൾ അല്ലാഹുവെ ആരാധിക്കുവീൻ. അവനല്ലാതെ നിങ്ങൾക്ക് ഒരു ദൈവവുമില്ല, തീർച്ചയായും ഭയങ്കരമായ ഒരു ദിവസത്തെ ശിക്ഷ നിങ്ങൾക്ക് (വന്നുഭവിക്കുമെന്ന്) ഞാൻ ഭയപ്പെടുന്നു. (അഅ്റാഫ് 59)

وَإِلَىٰ عَادٍ أَخَاهُمْ هُودًا ۖ قَالَ يَنْقَوْمِ أَعْبُدُوا اللَّهَ مَا لَكُمْ مِنِّي غَيْرُهُ ۖ أَفَلَا تَتَّقُونَ

ആദ് സമുദായത്തിലേക്ക് അവരുടെ സഹോദരനായ ഹൂദിനേയും (അയച്ചു). അദ്ദേഹം പറഞ്ഞു: എന്റെ ജനങ്ങളേ നിങ്ങൾ അല്ലാഹുവെ ആരാധിക്കുവീൻ, നിങ്ങൾക്ക് അവനല്ലാതെ ഒരു ദൈവവുമില്ല. നിങ്ങളെന്താണ് സൂക്ഷ്മത പുലർത്താത്തത്? (അഅ്റാഫ് 65)

وَإِلَىٰ ثَمُودَ أَخَاهُمْ صَالِحًا ۖ قَالَ يَنْقَوْمِ أَعْبُدُوا اللَّهَ مَا لَكُمْ مِنِّي غَيْرُهُ ۖ قَدْ جَاءَتْكُمْ بَيِّنَةٌ مِّن رَّبِّكُمْ ۖ هَذِهِ نَاقَةُ اللَّهِ لَكُمْ آيَةٌ ۖ فَذَرُوهَا تَأْكُلْ فِي أَرْضِ اللَّهِ ۖ وَلَا تَمْسُوهَا بِسُوءٍ فَيَأْخُذَكُمْ عَذَابُ أَلِيمٍ

ഥമൂദ് സമുദായത്തിലേക്ക് അവരുടെ സഹോദരൻ സാലിഹിനേയും നാം അയച്ചു. അദ്ദേഹം പറഞ്ഞു: “എന്റെ ജനങ്ങളേ നിങ്ങൾ അല്ലാഹുവിനെ ആരാധിക്കുവീൻ, അവനല്ലാതെ നിങ്ങൾക്ക് ഒരു ദൈവവുമില്ല. നിങ്ങളുടെ രക്ഷിതാവിങ്കൽ നിന്നും വ്യക്തമായ ഒരു തെളിവ് നിങ്ങൾക്ക് വന്നിട്ടുണ്ട്. നിങ്ങൾക്കൊരു ദൃഷ്ടാന്തമായിട്ട് അല്ലാഹുവിന്റെ ഒട്ടകമാണിത്. ആകയാൽ അല്ലാഹുവിന്റെ ഭൂമിയിൽ (നടന്നു) തിന്നുവാൻ നിങ്ങൾ അതിനെ വിട്ടേക്കുക. നിങ്ങളതിന് ഒരു ഉപദ്രവവും ചെയ്യരുത്, എങ്കിൽ വേദനയേറിയ ശിക്ഷ നിങ്ങളെ പിടികൂടും. (അഅ്റാഫ് 73)

وَإِلَىٰ مَدْيَنَ أَخَاهُمْ شُعَيْبًا ۖ قَالَ يَنْقَوْمِ أَعْبُدُوا اللَّهَ مَا لَكُمْ مِنِّي غَيْرُهُ ۖ قَدْ جَاءَتْكُمْ بَيِّنَةٌ مِّن رَّبِّكُمْ ۖ فَأَوْفُوا الْكَيْلَ وَالْمِيزَانَ ۖ وَلَا تَبْخَسُوا النَّاسَ أَشْيَاءَهُمْ وَلَا تُفْسِدُوا فِي الْأَرْضِ بَعْدَ إِصْلَاحِهَا ۖ ذَٰلِكُمْ خَيْرٌ لَّكُمْ إِن كُنتُمْ مُّؤْمِنِينَ

മദ്യൻകാരിലേക്ക് അവരുടെ സഹോദരനായ ശുഐബിനേയും നാം അയച്ചു. അദ്ദേഹം പറഞ്ഞു എന്റെ ജനങ്ങളേ നിങ്ങൾ അല്ലാഹുവെ ആരാധിക്കുക. നിങ്ങൾക്ക് അവനല്ലാതെ ഒരു ദൈവവുമില്ല. നിങ്ങൾക്ക് നിങ്ങളുടെ രക്ഷിതാവിൽ നിന്നും വ്യക്തമായ തെളിവ് വന്നിട്ടുണ്ട്. അതിനാൽ നിങ്ങൾ അളവും തൂക്കവും തികച്ചു കൊടുക്കണം. ജനങ്ങൾക്ക് അവരുടെ സാധനങ്ങളിൽ നിങ്ങൾ

കമ്മിവരുത്തരുത്. ഭൂമിയിൽ നന്മ വരുത്തിയതിന് ശേഷം നിങ്ങൾ അവിടെ നാശം ഉണ്ടാക്കരുത്. നിങ്ങൾ വിശ്വാസികളാണെങ്കിൽ അതാണ് നിങ്ങൾക്ക് ഉത്തമം. (അൻറാഫ് 85)

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ

ഞാനല്ലാതെ യാതൊരു ദൈവവുമില്ല. അതിനാൽ എന്നെ നിങ്ങൾ ആരാധിക്കുവിൻ എന്നു ബോധനം നൽകിക്കൊണ്ടല്ലാതെ നിനക്കുമുമ്പ് ഒരു ദൂതനെയും നാം അയച്ചിട്ടില്ല. (അൻബിയാഅ്: 25)

2) സാർഗ്ഗവും നരകവും തീരുമാനിക്കുന്ന വിഷയമാണ് തൗഹീദ്

കുർആൻ പറയുന്നു:

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ

അല്ലാഹുവോട് വല്ലവനും പങ്കുചേർക്കുന്നപക്ഷം തീർച്ചയായും അല്ലാഹു അവന് സാർഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും. അക്രമികൾക്ക് സഹായികളായി ആരുമില്ല. (അൽ മാഇദ്:72)

عَنْ جَابِرٍ قَالَ قَالَ النَّبِيُّ - صَلَّى اللَّهُ عَلَيْهِ وَسَلَّمَ - رَجُلٌ فَقَالَ يَا رَسُولَ اللَّهِ مَا الْمُوجِبَاتُ فَقَالَ { مَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ وَمَنْ مَاتَ يُشْرِكُ بِاللَّهِ شَيْئًا دَخَلَ النَّارَ - } صحيح مسلم

ജാബിർ(رضي الله عنه) നിവേദനം: അദ്ദേഹം പറഞ്ഞു: ഒരാൾ നബി(ﷺ)യുടെ അടുത്തുവന്നു ചോദിച്ചു: അല്ലാഹുവിന്റെ റസൂലേ, (സാർഗ്ഗനരകങ്ങളെ) നിർബന്ധമാക്കുന്ന കാര്യങ്ങളേതെല്ലാമാണ്? അപ്പോൾ അവിടുന്ന് പറഞ്ഞു: അല്ലാഹുവിൽ ഒന്നിനേയും പങ്കുചേർക്കാതെ ആർ മരണപ്പെടുന്നുവോ അവൻ സാർഗ്ഗത്തിൽ പ്രവേശിച്ചു. അല്ലാഹുവിൽ വല്ലതിനേയും പങ്കുചേർത്ത് മരണപ്പെട്ടവൻ നരകത്തിൽ പ്രവേശിച്ചു. (മുസ്ലിം)

3) കർമ്മങ്ങൾ പൊളിയും

وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكَتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ

തീർച്ചയായും നിനക്കും നിന്റെ മുമ്പുള്ളവർക്കും സന്ദേശം നൽകപ്പെട്ടിട്ടുള്ളത് ഇതത്രെ: (അല്ലാഹുവിന്) നീ പങ്കാളിയെ ചേർക്കുന്നപക്ഷം തീർച്ചയായും നിന്റെ കർമ്മം നിഷ്പഫലമായി പ്പോകുകയും തീർച്ചയായും നീ നഷ്ടക്കാരന്റെ കൂട്ടത്തിൽ ആകുകയും ചെയ്യും. (സൂമർ:65)

4) പിശാച് വഴിതെറ്റിപ്പിക്കുന്ന പ്രധാന വിഷയം ഇതായിരിക്കും

قَالَ فَبِمَا أَغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ \* ثُمَّ لَأَنْتِنَهُمْ مِنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شَاكِرِينَ

അവൻ (ഇബ്ലീസ്) പറഞ്ഞു: നീ എന്നെ വഴിപിഴപ്പിച്ചതിനാൽ നിന്റെ നേരായ പാതയിൽ അവർ (മനുഷ്യർ) പ്രവേശിക്കുന്നത് തടയാൻ ഞാൻ കാത്തിരിക്കും. പിന്നീട് അവരുടെ മുന്നിലൂടെയും,

അവരുടെ പിന്നിലൂടെയും, അവരുടെ വലതുഭാഗങ്ങളിലൂടെയും, ഇടതുഭാഗങ്ങളിലൂടെയും ഞാൻ അവരുടെ അടുത്ത് ചെല്ലുക തന്നെ ചെയ്യും. അവരിൽ അധികപേരെയും നന്ദിയുള്ളവരായി നീ കണ്ടെത്തുന്നതല്ല. (അഅറാഫ് :16, 17)

عَنْ عِيَّاضِ بْنِ حِمَارِ الْمُجَاشِعِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ ذَاتَ يَوْمٍ فِي خُطْبَتِهِ أَلَا إِنَّ رَبِّي أَمَرَنِي أَنْ أُعَلِّمَكُمْ مَا جَهِلْتُمْ مِمَّا عَلَّمَنِي يَوْمِي هَذَا كُلُّ مَا نَحَلْتُهُ عَبْدًا حَلَالٌ وَإِنِّي خَلَقْتُ عِبَادِي حُنْفَاءَ كُلُّهُمْ وَإِيَهُمْ أَتَهُمْ الشَّيَاطِينُ فَاجْتَانَتْهُمْ عَنْ دِينِهِمْ وَحَرَمَتْ عَلَيْهِمْ مَا أَحَلَّتْ لَهُمْ وَأَمَرْتُهُمْ أَنْ يُشْرِكُوا بِي مَا لَمْ أَنْزِلْ بِهِ سُلْطَانًا (مسلم:5109)

ഇയാളുബ്നു ഹിമാർ(رض)ൽനിന്ന്: ഒരു ദിവസം നബി(ﷺ) ഖുതുബയിൽ പറഞ്ഞു: അറിയുക, നിങ്ങൾക്കറിയാത്ത ചില കാര്യങ്ങൾ എന്റെ രക്ഷിതാവ് ഇന്നു എനിക്കറിയിച്ചു തരികയും അത് നിങ്ങൾക്ക് പഠിപ്പിച്ചുതരാൻ എന്നോട് കൽപിക്കുകയും ചെയ്തിരിക്കുന്നു: “ഞാൻ ഒരു അടിമക്കു നൽകിയ സ്വത്തുക്കളെല്ലാം അനുവദനീയമാണ്. എന്റെ അടിമകളെ ജജുമനസ്കരായാണ് ഞാൻ സൃഷ്ടിച്ചിട്ടുള്ളത്. അങ്ങനെ അവരുടെ അടുക്കൽ പിശാചുക്കൾ വന്ന് അവരുടെ ദീനിൽനിന്നു അവരെ മാറ്റിക്കളയുകയും ഞാനവർക്ക് അനുവദിച്ചു നൽകിയവയെ അവരുടെമേൽ നിഷിദ്ധമാക്കുകയും ഒരു പ്രമാണവും ഞാൻ അവതരിപ്പിച്ചിട്ടില്ലാത്തവയെ എന്നോടു പങ്കുചേർക്കാൻ അവരോട് കൽപിക്കുകയും ചെയ്തു.” (മുസ്ലിം)

5) ശിർക്കിനെ ഭയപ്പെടുക, വേഗത്തിൽ കടന്നുവരും

عَنْ أَبِي بَكْرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: الشِّرْكُ فِيكُمْ أَخْفَى مِنْ دَيْبِ التَّمَلِّ—أحمد

അബൂബക്കർ(رض)ൽനിന്ന്. നബി(ﷺ) പറഞ്ഞു: നിശ്ചയം, ശിർക്ക് നിങ്ങളിൽ ഉറുവ് അരിക്കുന്നതിനേക്കാൾ ഗോപ്യമായിട്ടാണ് കടന്നുവരിക.

6) പ്രവാചകന്മാർ പോലും ശിർക്കിനെ ഭയപ്പെട്ടു.(പാർത്ഥിച്ചു, അറിയിച്ചു, വസിയ്ക്കൽ ചെയ്തു.)

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَإِلَهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ مُسْلِمُونَ

എനിക്കുശേഷം ഏതൊരു ദൈവത്തെയാണ് നിങ്ങൾ ആരാധിക്കുക? എന്ന് യഅ്ഖൂബ് മരണം ആസന്നമായ സന്ദർഭത്തിൽ തന്റെ സന്തതികളോട് ചോദിച്ചപ്പോൾ നിങ്ങളുടെ സന്നിഹിതരായിരുന്നോ? അവർ പറഞ്ഞു: താങ്കളുടെ ആരാധനായ, താങ്കളുടെ പിതാക്കളായ ഇബ്രാഹീമിന്റെയും ഇസ്മാഇലിന്റെയും ഇസ്മാഇലിന്റെയും ആരാധനായ ഏകദൈവത്തെ മാത്രം ഞങ്ങൾ ആരാധിക്കും. ഞങ്ങൾ അവന്ന് കീഴ്പെട്ട് ജീവിക്കുന്നവരുമായിരിക്കും (അൽ ബഖറ: 133)

وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ إِلَّا صَنَامًا

ഇബ്രാഹീം ഇപ്രകാരം പറഞ്ഞ സന്ദർഭം (ശ്രദ്ധേയമാകുന്നു.) എന്റെ രക്ഷിതാവേ, നീ ഈ നാടിനെ (മക്കയെ) നിർഭയതമുള്ളതാക്കുകയും, എന്നെയും എന്റെ മക്കളെയും, ഞങ്ങൾ വിഗ്രഹങ്ങൾക്ക് ആരാധന നടത്തുന്നതിൽ നിന്ന് അകറ്റി നിർത്തുകയും ചെയ്യേണമേ. (ഇബ്രാഹീം: 35)

7) അതുകൊണ്ട് നാം മനസ്സിലാക്കണം

فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ وَاللَّهُ يَعْلَمُ مُتَقَلَّبَكُمْ وَمَثْوَاكُمْ

ആകയാൽ അല്ലാഹുവല്ലാതെ യാതൊരു ദൈവവുമില്ലെന്ന് നീ മനസ്സിലാക്കുക. നിന്റെ പാപത്തിന് നീ പാപമോചനം തേടുക. സത്യവിശ്വാസികൾക്കും സത്യവിശ്വാസിനികൾക്കും വേണ്ടിയും (പാപമോചനം തേടുക.) നിങ്ങളുടെ പോക്കുവരവും നിങ്ങളുടെ താമസവും അല്ലാഹു അറിയുന്നുണ്ട്. (മുഹമ്മദ് :19)

8) അഞ്ചു സമയങ്ങളിലായി 17 തവണ നിർബന്ധമായി നമ്മെക്കൊണ്ട് പ്രഖ്യാപിപ്പിക്കുന്നു.

إِيَّاكَ نَعْبُدُ وَإِيَّاكَ نَسْتَعِينُ

നീനെ മാത്രം ഞങ്ങൾ ആരാധിക്കുന്നു. നീനോട് മാത്രം ഞങ്ങൾ സഹായം തേടുന്നു. (ഫാതിഹ)

ഇബാദത്തും ഇസ്തിആനത്തും അല്ലാഹുവിനു മാത്രം എന്നാണല്ലോ പ്രഖ്യാപിച്ചത്. എങ്കിൽ

9) എന്താണ് ഇബാദത്ത്?

ഇബാദത്ത് എന്നത് വിപുലാർത്ഥമുള്ള ഒരു സാങ്കേതിക പദമാണ്. അഭൗതികമായ മാർഗത്തിൽ അഥവാ കാര്യകാരണ ബന്ധങ്ങൾക്കതീതമായി ഗുണവും ദോഷവും വരുത്താൻ ഒരു വ്യക്തിക്ക് കഴിവുണ്ട് എന്ന വിശ്വാസമാണ് ഇബാദത്തിന്റെ ഉറവിടം. ആ വിധത്തിലുള്ള ഒരു കഴിവ് ഒരു വ്യക്തിക്കോ ശക്തിക്കോ ഉണ്ടെന്ന് വിശ്വസിച്ചുകൊണ്ട് അവന്റെ, അല്ലെങ്കിൽ അതിന്റെ മുമ്പിലർപ്പിക്കപ്പെടുന്ന താഴ്മ, വിനയം, വിധേയത്വം, സ്നേഹം, ഭരമേൽപനം, ധനവ്യയം, അന്നപാനീയങ്ങളുപേക്ഷിക്കൽ, അവയവങ്ങളുടെ ചലനം, നേർച്ച, വഴിപാട് തുടങ്ങിയ സർവ്വ കാര്യങ്ങളും ആരാധനയുടെ വകുപ്പിലുൾപ്പെടുന്നു. ഗുരുവായുരപ്പന്റെ മുമ്പിൽ കൈ കുപ്പി നിൽക്കുന്നവനെ നോക്കുക. അവന്റെ അവയവങ്ങളും ശരീരവും ഇബാദത്തിൽ മുഴുകിയിരിക്കുകയാണ്. അവിടെ നമസ്കാരവും നോമ്പുമൊന്നുമില്ലല്ലോ. (ഇസ്ലാമിന്റെ ജീവൻ/പേ.12)

عَنِ النَّعْمَانِ بْنِ بَشِيرٍ عَنِ النَّبِيِّ - صَلَّى اللَّهُ عَلَيْهِ وَسَلَّمَ - فِي قَوْلِهِ (وَقَالَ رَبُّكُمْ ادْعُونِي أَسْتَجِبْ لَكُمْ) قَالَ { الدُّعَاءُ هُوَ الْعِبَادَةُ } . وَقَالَ رَبُّكُمْ ادْعُونِي أَسْتَجِبْ لَكُمْ (إِلَى قَوْلِهِ ( دَاخِرِينَ ) سنن الترمذی

നൂഅ്മാനുബ്നു ബഷീർ(رضي الله عنه)ൽനിന്നു നിവേദനം. നബി(ﷺ) പറയുന്നതു ഞാൻ കേട്ടിട്ടുണ്ട്: പ്രാർത്ഥന തന്നെയാണ് ഇബാദത്ത്. എന്നിട്ടദ്ദേഹം (നിങ്ങളുടെ രക്ഷിതാവ് പറഞ്ഞിരിക്കുന്നു: നിങ്ങൾ എന്നോട് പ്രാർത്ഥിക്കൂ. ഞാൻ നിങ്ങൾക്ക് ഉത്തരം നൽകാം. എന്നെ ആരാധിക്കാതെ അഹങ്കാരം നടിക്കുന്നവരാദോ അവർ വഴിയെ നിന്ദ്യരായിക്കൊണ്ട് നരകത്തിൽ പ്രവേശിക്കുന്നതാണ്; തീർച്ച) (ഗാഫിർ:60) എന്ന ആയത്ത് പാരായണം ചെയ്തു. (തിർമിദി)

10) എന്താണ് ഇസ്തിഗാസ?

ഇസ്തിഗാസ എന്ന പദത്തിന് സഹായം തേടുക എന്ന് മാത്രമേ അർത്ഥമുള്ളൂ. ഭൗതികമായ മാർഗത്തിൽ സഹായിക്കാനുള്ള അപേക്ഷയും അഭൗതികമായ മാർഗത്തിൽ സഹായിക്കാനുള്ള അപേക്ഷയും ഇസ്തിഗാസ എന്ന പദമുപയോഗിക്കാം. അപകടത്തിൽ പെട്ട് പോകുന്ന മനുഷ്യൻ ഭൗതികമായ മാർഗത്തിലും അഭൗതികമായ മാർഗത്തിലും സഹായം തേടാറുണ്ട്.

കുഞ്ഞീതു മദനി പറയുന്നു: (സഹായം അർത്ഥിക്കുന്നവന്റെ വിശ്വാസം അർത്ഥിക്കപ്പെടുന്നവരുടെ വ്യത്യാസവുമനുസരിച്ച് ഒരേ സഹായപേക്ഷ ഭൗതികമായ മാർഗത്തിലുള്ള സഹായാർത്ഥനയാവാം. അല്ലാഹുവിനുള്ള ഇബാദത്താകാം. പടപ്പുകൾക്കുള്ള ഇബാദത്തുമാകാം.) (ഇസ്ലാമിന്റെ ജീവൻ/ പേ.15)

عَنْ ابْنِ عَبَّاسٍ وَلَا أَحْفَظُ حَدِيثَ بَعْضِهِمْ مِنْ بَعْضٍ أَنَّهُ قَالَ كُنْتُ رَدِيفَ النَّبِيِّ - صَلَّى اللَّهُ عَلَيْهِ وَسَلَّمَ - فَقَالَ يَا غُلَامُ أَوْ يَا غُلَيْمُ أَلَا أَعْلَمُكَ كَلِمَاتٍ يَنْفَعُكَ اللَّهُ بِهِنَّ. فَقُلْتُ بَلَى. فَقَالَ احْفَظِ اللَّهَ يَحْفَظْكَ اللَّهُ تَجِدُهُ أَمَامَكَ تَعْرِفُ إِلَيْهِ فِي الرَّحَاءِ يَعْرِفُكَ فِي الشَّدَاءِ وَإِذَا سَأَلْتَ فَاسْأَلِ اللَّهَ وَإِذَا اسْتَعْنَتْ فَاسْتَعْنِي بِاللَّهِ - مسند أحمد -

ഇബ്നു അബ്ബാസ്(رضي الله عنه)ൽനിന്ന്. അദ്ദേഹം പറഞ്ഞു: നബി(ﷺ) പറഞ്ഞു: കുട്ടീ, ഞാൻ നിനക്ക് ചില കാര്യങ്ങൾ പഠിപ്പിച്ചുതരാം. നീ അല്ലാഹുവിനെ സൂക്ഷിക്കണം, അവൻ നിന്നെ സംരക്ഷിക്കും. നീ അവനെ സൂക്ഷിക്കുക, അപ്പോൾ അവനെ നിന്റെ മുമ്പിൽ കാണാം. നീ വല്ലതും ചോദിക്കുകയാണെങ്കിൽ അല്ലാഹുവിനോട് ചോദിക്കുക. നീ വല്ല സഹായവും ആവശ്യപ്പെടുന്നപക്ഷം അവനെക്കൊണ്ടായിരിക്കട്ടെ നീ സഹായം തേടുന്നത്. (അഹ്മദ്)

استعانة സഹായാർത്ഥന എന്നതാണ് ഭാഷാർത്ഥം, എല്ലാ സഹായാർത്ഥനകളും പടച്ചവനോട് മാത്രമെന്നാണോ ഇതിനർത്ഥം?

അല്ല, അല്ലാത്തത് ഉണ്ടെന്ന് ആർക്കാണ് അറിയാത്തത്? നിത്യ ജീവിതത്തിൽ നാം പലരോടും പലതിനുമായി ആവശ്യപ്പെടുന്നുണ്ടല്ലോ. മാത്രമല്ല, അത് ഖുർആൻ അംഗീകരിച്ചതുമാണ്. ഇതാരും തെറ്റായി കാണുന്നില്ലല്ലോ? അത് നമുക്ക് പരസ്പരം നടത്താവുന്നതുമാണ്.

അല്ലാഹു പറയുന്നു:

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ ط

പുണ്യത്തിലും ധർമ്മനിഷ്ഠയിലും നിങ്ങൾ അന്യോന്യം സഹായിക്കുക. പാപത്തിലും അതിക്രമത്തിലും നിങ്ങൾ അന്യോന്യം സഹായിക്കരുത്. (അൽ മാഇദ :2)

അപ്പോൾ രണ്ട് വിധം സഹായത്തേടേണ്ടത് ഉണ്ടെന്ന് വന്നു. മുസ(അ)യുടെ ചരിത്രം പറയുന്നതിനിടയിൽ കുർആൻ പറയുന്നു:

فَاسْتَعِثْهُ الَّذِي مِنْ شِيعَتِهِ عَلَى الَّذِي مِنْ عَدُوِّهِ

അപ്പോൾ തന്റെ കക്ഷിയിൽ പെട്ടവൻ തന്റെ ശത്രുവിഭാഗത്തിൽ പെട്ടവനെതിരിൽ അദ്ദേഹത്തോട് സഹായം തേടി. (ക്വസസ് :15)

إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنَ الْمَلَائِكَةِ مُرَدِّفِينَ .

നിങ്ങൾ നിങ്ങളുടെ രക്ഷിതാവിനോട് സഹായം തേടിയിരുന്ന സന്ദർഭം (ഓർക്കുക.) തുടരെയെങ്ങനെയായി ആയിരം മലക്കുകളെ അയച്ചുകൊണ്ട് ഞാൻ നിങ്ങൾക്ക് സഹായം നൽകുന്നതാണ് എന്ന് അവൻ അപ്പോൾ നിങ്ങൾക്കു മറുപടി നൽകി.(അൻഫാൽ 9)

എല്ലാ സഹായത്തേടലും ഒരുപോലെല്ലെന്ന് ഈ രണ്ട് ആയത്തുകളിൽ നിന്ന് വ്യക്തം. ഈ രണ്ട് തരം സഹായാർത്ഥനകളെ വേർതിരിക്കുന്ന ഘടകം എന്താണ്?

(ഇൻശാ അല്ലാഹ്, തുടരും...)